



મંત્રીમંડળ

“ભારત- ઇઝરાયલ ઔદ્યોગિક સંશોધન અને વિકાસ તથા ટેકનોલોજીકલ ઇનોવેશન ફંડ ” અંગેના સમજૂતિ કરારને કેબિનેટની મંજૂરી

Posted On: 30 AUG 2017 4:52PM by PIB Ahmedabad

નવી દિલ્હી, 30 ઓગસ્ટ, 2017

પ્રધાનમંત્રી શ્રી નરેન્દ્ર મોદીના અધ્યક્ષપદે મળેલી ભારત સરકારની કેબિનેટે ભારત અને ઇઝરાયલ વચ્ચે "ભારત-ઇઝરાયલ ઔદ્યોગિક સંશોધન અને વિકાસ તથા ટેકનોલોજીકલ ઇનોવેશન ફંડ (I4F)" સ્થાપવા અંગેના સમજૂતિના કરારને મંજૂરી આપી છે. આ અંગેના સમજૂતિના કરારને જુલાઈ, 2017માં આખરી સ્વરૂપ આપવામાં આવ્યું હતું.

આ ભંડોળની સ્થાપના માટે ભારત અને ઇઝરાયલ બંને દર વર્ષે, પાંચ વર્ષના ગાળા માટે ચાર મિલિયન યુએસ ડોલરની એક સરખી રકમનું યોગદાન આપશે. આ ઇનોવેશન ફંડના સંચાલન માટે એક સંયુક્ત બોર્ડની રચના કરવામાં આવશે અને આ બોર્ડમાં દરેક દેશના ચાર-ચાર પ્રતિનિધિઓનો સમાવેશ કરવામાં આવશે.

આ સમજૂતિ કરારમાં વિજ્ઞાન અને ટેકનોલોજીના ક્ષેત્રોમાં દ્વિપક્ષી ઔદ્યોગિક સંશોધન અને વિકાસ અને ઇનોવેશનના જેવી બાબતોમાં સંયુક્તપણે હાથ ધરાનારા અથવા તો ટેકનોલોજી આધારિત નવી અથવા તો સુધારેલી પ્રોડક્ટસ માટેના પ્રોજેક્ટસને સહયોગ અને પ્રોત્સાહન પૂરું પાડવામાં આવશે. આવા પ્રોજેક્ટસ નિર્ધારિત ક્ષેત્રોમાં અને પાણી, ખેતી, ઉર્જા, અને ડીજીટલ ટેકનોલોજીસ જેવા પરસ્પર હિતકારી વિષયોમાં પોસાય તેવા ટેકનોલોજીકલ ઇનોવેશન્સ તરફ દોરી જશે. ભારત અને ઇઝરાયલના ખાનગી ઉદ્યોગ, એકમો અને સંશોધન તથા વિકાસ સંસ્થાઓને આ કોન્સોર્ટિયમના નિર્માણ દ્વારા પ્રોજેક્ટસ સાથે સાંકળી લેવામાં આવશે.

આ સંયુક્ત ભંડોળ મારફતે બંને દેશો વચ્ચે જે પ્રવૃત્તિઓને સહયોગ પૂરો પાડવામાં આવશે તેના પરિણામે ટેકનો-ઇકોનોમિક સહયોગમાં અને ટેકનોલોજીકલ ઇનોવેશન આધારિત સંયુક્તપણે વિકસાવાયેલા ટેકનોલોજી પ્રોજેક્ટસમાં વધારો થશે. આને કારણે ભારત અને ઇઝરાયલની પરસ્પરની તાકાતમાં વધારો થશે. અને ભારત- ઇઝરાયલ વચ્ચેના સંયુક્ત પ્રોજેક્ટસને પ્રોત્સાહન મળશે અને રાષ્ટ્રીય તેમજ વિશ્વના બજારોમાં એ દ્વારા લાભ હાંસલ થશે. આ સહયોગને કારણે ઇલેક્ટ્રિક સપ્લાઈ ટુલ્સનો ઉપયોગ થઈ શકશે અને "know-how" નું "show-how" માં રૂપાંતર કરે તેવા સંયુક્ત પ્રોજેક્ટસને પ્રોત્સાહન મળશે. આ સહયોગથી ઇનોવેશન અને ટેકનો-આર્થિન્યોરશિપની તંત્ર વ્યવસ્થાને બળ બનશે તથા તેનું સંવર્ધન થશે. અને તે સ્ટાર્ટ-અપ ઇન્ડિયા પ્રોજેક્ટસમાં સીધું યોગદાન આપશે.

AP/JK/GP

(Release ID: 1501172) Visitor Counter : 4

Read this release in: English

